

Azərbaycan ilə Qırğızıstanın dostluğu və qardaşlığı əbədidir

Keçmiş ittifaqın süquta uğraması türk dünyasının yenidən əvvəlki möhtəşəm günlərinə qayıtması üçün tarixi fürsət yaratdı. Bu fürsəti zamanında dəyərləndirərək 1992-ci ildə yenicə müstəqillik qazanmış qardaş dövlətlər Türkçə Danışan Ölkələr Zirvəsinə toplaşdırılar. 2009-cu ildə Türk Dövlətləri Təşkilati yaradıldı. Həmin vaxtdan türk dövlətləri arasında münasibətlərin inkişafı yeni mərhələyə qədəm qoydu. Xüsusilə də Vətən müharibəsi dönməndə digər türk dövlətlərinin dəstəyini yaxından hiss etdik.

Bu il aprelin 24-də Türk Dövlətləri Təşkilatının üzvü olan Qırğız Respublikasının Prezidenti Sadır Japarov Azərbaycana dövlət səfərinə gəldi. İki gün davam etmiş səfərə Qırğızistandan xeyli sayıda dövlət rəsmiləri qatılmışdı. Onların siyahısında siyasi, sosial və iqtisadi sferaları təmsil edən nazirlərin də olması onu deməyə əsas verir ki, səfərin gündeliyi çox zəngin olacaq.

Tarix nəzər yetirəndə görürük ki, Azərbaycanın Orta Asiyadan türk dövlətləri ilə əlaqələri həmişə geniş olub. Bütün türk dövlətləri ilə əməkdaşlığın daim inkişaf etdirilməsi respublikamızın xarici siyasetimizin prioritet istiqamətlərindəndir. Azərbaycan ilə Qırğızistan münasibətləri qədim tarixə malikdir. Belə ki, azərbaycanlılar və qırğızlar eyni kökə, mədəniyyətə və ənənələrə malikdirlər. Bundan başqa, bu xalqları dil və din eyniliyi də birləşdirir. Azərbaycanla Qırğızistan arasında diplomatik əlaqələr 1993-cü ilin yanvar ayında qurulmuşdur. 1996-cı ilin ortalarında Azərbaycan Respublikasının Qırğızistan Respublikasında, 1998-ci ilin may ayında Qırğızistan Respublikasının Azərbaycan Respublikasında sefirlilikləri fəaliyyətə başladı. İkitərəfli münasibətlərin inkişafında dövlət başçılarının səfərləri xüsusilə böyük əhəmiyyətə malikdir. Prezident İlham Əliyevin rəhbərliyi dövründə Azərbaycan-Qırğızistan münasibətləri yeni inkişaf mərhələsinə qədəm qoyub. Azərbaycan bütün türkdilli dövlətlərlə olduğu kimi, Qırğızistanla da geniş siyasi-iqtisadi və mədəni əlaqələrini getdikcə genişləndirir. Hər iki ölkənin məqsədi türk dünyasının inkişafına, siyasi və mədəni birliyinə yeni töhfələr verməkdir.

Qırğız Respublikasında 20 minə yaxın azərbaycanlı yaşayır. Onların da əksəriyyəti 1937-ci ildə Mərkəzi Asiya yəsircisi türk etnik qruplarından olmuşdur. Həmvətənlərimiz Bişkek, Karabalta, Kant, Sokuluk, Oş şəhərlərində və ətraf rayonlarda yaşayırlar. Tarixi yurdlarından uzaqda yaşamalarına baxmayaraq, Qırğızistandakı azərbaycanlılar dil və adətlərini qoruyub saxlayırlar.

Aprelin 24-də Azərbaycan və Qırğızistan prezidentlərinin məhdud tərkibdə görüşü oldu. Görüşdən sonra Azərbaycan və Qırğızistan Dövlətlərərə Şurasının 2-ci iclası keçirildi. Sonra Azərbaycan Respublikasının Prezidenti İlham Əliyev və Qırğız Respublikasının Prezidenti Sadır Japarovun iştiraki ilə Azərbaycan-Qırğızistan sənədlərinin imzalanması mərasimi oldu.

İmzalanma mərasimi başa çatandan sonra hər iki ölkənin dövlət başçıları mətbuata bəyanatlarla çıxış etdilər. Azərbaycan Respublikasının Prezidenti İlham Əliyev bəyanatında dedi: "Bizim hər il qarşılıqlı səfərlərin həyata keçirilməsi üzrə yaxşı ənənəmiz formalşıb. Mən ötən il, ondan əvvəlki il Qırğızistanda olmuşam, həmçinin keçən il və ondan əvvəlki il Sadır Nurqojoyeviç bizi ziyarət etdib. Bi-

zim hələ yayda Şuşada Türk Dövlətləri Təşkilatının qeyri-resmi Zirvə görüşünün keçirilməsi zamanı Azərbaycanda görüşmək imkanımız olacaq. Həmçinin Sadır Nurqojoyeviç noyabr ayında COP29 beynəlxalq konfransında iştiraka dəvət etdim. Hər bir görüş qarşılıqlı fəaliyyətin, ünsiyyətimizin gücləndirilməsi, eləcə də ikitərəfli və cəxətərəfli əməkdaşlığın mühüm məsələlərinin həlli baxımından əhəmiyyətli və dəyərlidir".

Qırğızistan Prezidenti Sadır Japarov isə bəyanatında xüsusi olaraq vurguladı: "Bu gün müxtəlif sahələrdə dəha six fəaliyyətə yönəlmış ikitərəfli sənədlər imzalandıq. İmzalanan sənədlər arasında Qırğız Respublikası ilə Azərbaycan Respublikası arasında ortamüddətli perspektivdə ikitərəfli qarşılıqlı fəaliyyətin əsas yol xəritəsi qismində istifadə olunacaq əməkdaşlığın inkişafına dair beşillik kompleks programı ayrıca qeyd etmək istərdim. Həmçinin Qırğız Respublikası ilə Azərbaycan Respublikası arasında gəlirlərə görə vergilərə münasibətdə ikiqtat vergitutmanın aradan qaldırılması və vergidən yayınmanın qarşısının alınması haqqında sazişi qeyd etmək istərdim ki, bu, iki ölkənin təsərrüfat subyektlərinin qarşılıqlı iqtisadi fəaliyyətinin həyata keçirilməsində böyük əhəmiyyətə malikdir".

Qırğız Respublikasının Prezidenti Sadır Japarovun və Azərbaycan Respublikasının Prezidenti İlham Əliyevin iştirakı ilə Bakıda görkəmli qırğız yazıçısı Çingiz Aymatovun abidəsinin açılış mərasimi keçirilib. Açılış mərasimində çıxış edən dövlət başçımız Ç.Aymatovun yaradıcılığından və fəaliyyətindən ətraflı danışır. Azərbaycan və Qırğızistan dostluğundan söz aican Azərbaycan Prezidenti deyib: "Əminəm ki, Qırğızistan ilə Azərbaycanın, xalqlarımızın dostluğu və qardaşlığı əbədi olacaq".

Azərbaycan Respublikasında dövlət səfərində olan Qırğız Respublikasının Prezidenti Sadır Japarov aprelin 25-də Füzuli və Ağdam rayonlarına səfər edib. Azərbaycan Respublikasının Prezidenti İlham Əliyev və Qırğız Respublikasının Prezidenti Sadır Japarov Füzuli və Ağdam şəhərlərinin erməni işgalçlarının dağlıqları yerlərinə baxıblar, şəhərlərin baş planları ilə tanış olublar. Dövlət başçıları Ağdam rayonunun Xıdırı kənd tam orta məktəbinin birgə təməlqoyma mərasimində iştirak ediblər. Qırğızistan Prezidentinin təşəbbüsü ilə Qırğızistan dövləti adından məktəb binasının tikintisi iki ölkə arasında sarsılmaz qardaşlıq münasibətlərinin göstəricisi oldu. Tikinti işlərinin 2024-cü ilin sonuna dək başa çatdırılması planlaşdırılır.

Qırğızistan Respublikasının Prezidenti Sadır Japarovun Azərbaycana rəsmi səfəri bir daha onu göstərdi ki, dövlət başçıımız dünya səviyyəsində uğurlu xarici siyaset yürüdür. Aparılan məqsədyönlü siyaset Azərbaycanı beynəlxalq birliyin ən etibarlı və ən layiqli tərəfdəşinə çevirib. Bakı ilə Bişkek arasında əlaqələrin daha da inkişaf etməsi baxımdan qarşılıqlı səfərlər çox əhəmiyyətlidir. Bütün bunlar nəticə etibarilə hər iki dövlətin milli maraqlarına xidmət edir. Azərbaycanın da, Qırğızistandan da əsas məqsədi türk dünyasının inkişafına, siyasi və mədəni birliyinə layiqli töhfə verməkdir. Aparılan danışq və imzalanan sənədlər göstərir ki, Azərbaycan-Qırğızistan münasibətləri yeni mərhələye qədəm qoyacaq, ölkələr arasındaki qardaşlıq və dostluq əlaqələri bundan sonra daha da möhkəmlənəcək.

**Vahid MƏHƏRRƏMOV,
"Azərbaycan"**